_ € 
भूगोळवणनम्‌ 
नारायणं नमाम्यग्र्यहारायणशिरोधरम्‌ । 


दूरायनमदूरं च पारायणपरायणम्‌ ॥ १ ॥ 


आज्ञाताम्नायशिरसे स्वाज्ञातकमलोरसे । 
स्मरददृङ्भीनसरसे तुरङ्गशिरसे नमः ॥ २ ॥ 


नमस्तमस्तरणये मुनये शास्त्रयोनये । 
व्यासायाशेषजनयेऽशनये कुनयैषिणाम्‌ ॥ ३ ॥ 


श्रीये नयोन्नतधिये हिये गतभिये नमः । 
प्रियेक्षणरयेतापिलये सत्यस्य चेङ्गितम्‌ ॥ ४ ॥ 


नमोस्तु भूमये लक्ष्मीजामये याऽस्ति धीमये । 
वराहवदने शास्त्रसदने स्वप्रमोदने ॥ ५ ॥ 


शुद्धायानादिसिद्धाय स्वाध्यायोन्नद्धबुद्धये । 
हृद्याय निरवद्याय मध्वाय च नमो नमः ॥ ६ ॥ 


मनोज्ञमूर्त्यै भारत्यै मतिमत्यै हरेः पदे । 
कृतरत्यै सदोन्नत्यै महाभूत्यै नमो नमः ॥ ७ ॥ 


अरिम्यः कुत्सितधियां तरिभ्यो भवसागरे । 
गुरुभ्यः सेविनां कल्पतरुभ्यश्च नमो नमः ॥ ८ ॥ 


पूर्वखर्परतः प्रत्यक्‌ खर्परान्तं तथोत्तरात्‌ । 
खर्पराहक्षिणान्तं च मण्डलाकारतः स्थितम्‌ ॥ ९ ॥ 


घनोदकं स्याहविस्तावत्समुद्र इव संश्रुतम्‌ । 
तदन्तर्मण्डलाकारं तमश्च समुदीरितम्‌ ॥ १० ॥ 


द्विस्तावत्पृथिवीत्युक्तं पृथुत्वाच्छुतिमस्तके । 
तदन्तर्मण्डलाकारा भूइचेयं समुदीरिता ॥ ११ ॥ 


पृथिवीसमुद्रपर्यन्तेत्युक्ता या विप्रमण्डले । 
मध्ये सौवर्णगिरिणा मेरुणा सप्तभिः क्रमात्‌ ॥ १२ ॥ 


द्वीपैस्समुद्रेश्‍च युता मण्डलाकारतः स्थितैः । 
पञ्चाशत्कोटिविस्तीर्ण मिलित्वैतत्त्रयं किल ॥ १३ ॥ 

तत्र भू: कोटिसंख्यायां सप्तभिः कोटिभिर्युता । 
ततो द्विगुणितस्यान्धतमसः स्युइ्चतुर्दशः ॥ १४ ॥ 


घनोदकस्य तस्माच्च दविगुणस्य विचारणे । 
अष्टाविंशत्कोटयः स्युः कोटिसंख्यैवमेव हि ॥ १५ ॥ 


मेरोर्मध्यप्रदेशात्तु सार्धकोटित्रया मही । 
पूर्वतोऽपरतइ्चापि मिलित्वा सप्तकोटियुक ॥ १६ ॥ 


एवं घनोदतमसोरपि मागद्वयस्थयोः । 
मेलने तूक्तमानं स्यादविमागे तु तदर्धकम्‌ ॥ १७ ॥ 


एवं चैकोनपञ्चाशत्कोटयस्त्रिषु खण्डिताः । 
अवरिष्टैककोटिस्तु विभज्या लक्षसंख्यया ॥ १८ ॥ 


तच्चतुर्दशलक्षाणि भूमेः स्युस्तमसस्तथा । 
अष्टाविंशल्लक्षता स्याद्धनोदकमपि क्रमात्‌ ॥ १९ ॥ 


षट्पञ्चाशल्लक्षवत्स्याल्लक्षसंख्यैवमेव हि । 
लक्षाणां नवतेरष्टकस्य चैवं व्यये कृते ॥ २० ॥ 


सहस्रसंख्ययैव स्याच्छिष्टलक्षद्वयव्ययः । 
अष्टाविंशत्सहस्राणि योजनानि मुवोऽभवन्‌ ॥ २१ ॥ 


षट्पञ्चाशत्सहस्त्राणि तमसः क्रमशोऽमवन्‌ । 
सहस्राणां द्वादशकं शतं चाभूद्धनोदके ॥ २२ ॥ 


सहस्राणां शतस्यैवं सषट्कनवतेर्व्यये । 
चत्वार्यत्र सहस्राणि यानि शिष्टानि तानि च ॥ २३ ॥ 


शतैरेव विभज्यानि तत्पञ्चशतयोजना । 
भूः स्यात्तमइच तेनाभूत्‌ द्विःपञ्चशतयोजनम्‌ ॥ २४ ॥ 


घनोदकं चतुर्भिस्तद्युक्तं पञ्चशतैर भूत्‌ । 
एवं चार्धसहस्रस्य त्रिसहस्याः व्यये कृते ॥ २५ ॥ 


या चात्रोर्वरिता पञ्चशती तत्रापि सप्ततिः । 
योजनानि पृथिव्याः स्युस्तमसस्तु शतं तथा ॥ २६ ॥ 


चत्वारिंशद्योजनानि घनोदकमतः परम्‌ । 
द्विशतेन तथाऽशीत्या योजनानाम भून्महत्‌ ॥ २७ ॥ 

एवं नवत्या संयुक्ते गते शतचतुष्टये । 
योजनानां यद्दहाकमवशिष्टं ततोऽपि च ॥ २८ ॥ 


एकं पृथिव्यास्तमसो द्वयमन्त्ये चतुष्टयम्‌ । 
एवं सप्तव्यये जाते यदत्रोर्बरितं त्रिकम्‌ ॥ २९ ॥ 


तस्य च द्वादशक्रोशान्‌ कृत्वैव विमजेद्वुधः । 
सार्धक्रोशः पृथिव्याः स्यात्तमसो5पि त्रयं स्मृतम्‌ ॥ ३० ॥ 


क्रोशानां तद्वहिःस्थे स्यात्क्रोशषट्कं घनोदके । 
एवं च क्रोशदशके क्रोशार्धे च व्ययीकृते ॥ ३१ ॥ 


सार्धक्रोशोऽत्र शिष्टः स्याद्वण्डेस्तं (इभजेद्ुधः । 
हस्तैशचतुभिर्दण्डः स्याहण्डानां तु सहस्रकम्‌ ॥ ३२ ॥ 


क्रोश इत्युच्यते सदभिस्तच्चतुष्कं तु योजनम्‌ । 
एवं च सार्धक्रोशस्य दण्डानां स्यात्सहस्रकम्‌ ॥ ३३ ॥ 


तथा पञ्चशतं चैव तांश्चापि विभजेद्रुधः । 
दण्डानां द्विशतं चैव चतुर्दशकमेव च ॥ ३४ ॥ 


भूमेः प्रकल्पयेदविद्वांस्तमसश्च चतुःशतम्‌ । 
अष्टाविंशच्च दण्डाः स्युः घनोदकमहाम्बुधेः ॥ ३५ ॥ 


शतानामष्टकं पञ्चाशच्च षड्दण्डसंयुतम्‌ । 
एवं दण्डसहस्रस्य तच्चतुःशतकस्य च ॥ ३६ ॥ 


अष्टोत्तरायाः नवतेइचोक्तन्यायाद्व्यये कृते । 
दण्डद्वयस्य शिष्टस्य हस्ताष्टकमुदीरितम्‌ ॥ ३७ ॥ 


तत्र भूमेरेकहस्तस्तमसो दोर्द्वयं स्मृतम्‌ । 
घनोदकस्य हस्तानां चतुष्टयमुदीरितम्‌ ॥ ३८ ॥ 


हस्तानां सप्तके त्वेवं गते योऽत्रावशिष्यते । 
एको हस्तस्तस्य चापि चतुर्विशांगुलं स्मृतम्‌ ॥ ३९ ॥ 


तत्र भूमेरंगुलानां त्रयं स्यात्तमसस्तु षट्‌ । 
घनोदस्य द्वादश स्युरेवं चांगुलयो गताः ॥ ४० ॥ 


एकविंशतिसंख्याताः पुनरुर्वरितं त्रिकम्‌ । 

नवत्रीहिप्रमाणं स्यात्तत्र भूत्रीहिसम्मिता ॥ ४१ ॥ 


व्रीहिद्दयेतं तु तमो घनोदं च विचारणे । 
चतुर्ब्रीहिप्रमाणेन सहितं स्याद्वहिःस्थितम्‌ ॥ ४२ ॥ 


व्रीहीणां सप्तके स्वेवं गते सति च यत्पुनः । 
व्रीहिद्वयं च शिष्टं स्यात्तच्चापि विमजेद्वुधः ॥ ४३ ॥ 


एको व्रीहिस्सर्षपाणां सप्तकोपमितः किल । 
एवं च व्रीहियुग्मस्य सर्षपाः स्युइ्चतुर्दश ॥ ४४ ॥ 


तत्र मूमेस्सर्षपयोर्दवयं योज्यं तमस्यपि । 
चतुष्टयं सर्षपाणां घनोदेत्वष्टकं स्मृतम्‌ ॥ ४५ ॥ 


इयम भूगोळमर्यादा श्रुतिमूला यतोऽखिला । 
अतोऽस्या अविरोधेन सर्वत्रार्थ वदेदूगिराम्‌ ॥ ४६ ॥ 


एवं च यत्पुराणोक्तं सप्तांशशतपञ्चकम्‌ । 
भुवो मानाय हरिणा तत्पञ्चशतयोजनम्‌ ॥ ४७ ॥ 


तस्यैव सप्तमो योंऽशस्त्वेकसप्ततिरूपकः । 
अस्मदुक्ताधिकांरेन युतस्स च बलादमूत्‌ ॥ ४८ ॥ 


यतः कृते युगे पुंसां धान्यादीनां च सर्वशः । 
स्थूलता तेन तत्काले सर्षपैस्सप्तभिर्युतः ॥ ४९ ॥ 


ब्रीहिश्च स्थूल एव स्यात्‌ तैस्त्रिभिः कथितांगुली । 
युगान्तरस्थांगुलिमिरीषत्स्थूलं भवेद्ध्रुवम्‌ ॥ ५० ॥ 


तन्मूलहस्तदण्डादेः स्थौल्यात्तत्कालकल्पितम्‌ । 
योजनं च भवेत्स्थूलं तद्युगादौ कृता मही ॥ ५१ ॥ 


तैरेव योजनैः सृष्टा कल्पादौ किल विष्णुना । 
भूगोलविस्तूति्ग्राह्ा तत्कार्तयुगयोजनैः ॥ ५२ ॥ 


द्‌विस्तावदितिवेदोक्तवर्त्मनैव विचक्षणैः । 
एकां कोटिं विभज्यैवं भूम्यादित्रितये न्यसेत्‌ ॥ ५३ ॥ 


एतत्सर्व हृदिन्यस्य भूगोळं पूर्वसूरयः । 
पञ्चाशत्कोटिविस्तीर्ण प्राहुस्तच्चातिदुर्गमम्‌ ॥ ५४ ॥ 

एवं च पृथिवी सेयं ससप्तद्वीपसागरा । 
लक्षयोजनविस्तारमध्यस्थद्वीपतः क्रमात्‌ ॥ ५५ ॥ 


विश्वतः परिवार्येनं स्थितैः सप्तमिरब्धिमि: । 
द्वीपैठचान्यै: क्रमेणैव दविगुणैः पूर्वपूर्वतः ॥ ५६ ॥ 


युक्ताऽ भूत्स्वर्णभूम्यन्तः कोटिपञ्चकयोजना । 
लक्षैश्च सप्तभिर्युक्ता नित्यमासीदविचारणे ॥ ५७ ॥ 


हैमी भूमिश्च परितः संस्थिताऽन्तिमसागरम्‌ । 
वञ्रलेपोज्ज्वलद्वाह्मभागा भास्वन्निभप्रभा ॥ ५८ ॥ 


अन्त्याध्यर्धस्थलमिति प्रोक्ता सा च विविच्यते । 
द्विपञ्चाशत्सहस्रा च कोटिमूलकृतैव हि ॥ ५९ ॥ 


लोकालोककृतेर्मानसंख्या सङ्कीर्तिता स्फुटम्‌ । 
अतः षट्कोटयो लक्षसप्तकं लक्षमेव च ॥ ६० ॥ 


सिद्धं ब्रह्मभुवोऽन्यस्य भूमिभागस्य केवलम्‌ । 
एवं च सप्तकोटीनां प्रागुर्वरितकोटितः ॥ ६१ ॥ 


लब्धानां दशलक्षाणां चतुर्लक्ष्याइच पूर्तये । 
एका कोटिश्च लक्षाणां षट्कमेव ह्यपेक्षितम्‌ ॥ ६२ ॥ 


अतोऽन्तिमसमुद्रस्य परितो मण्डलाकृतेः । 
भागद्वये मिलित्वाऽष्टाविंशल्लक्षयुतं तु यत्‌ ॥ ६३ ॥ 


कोटियोजनमानं स्यात्ततोऽप्यर्धं तु यद्भवेत्‌ । 
चतुष्पष्ट्याख्यमेतच्च कयाऽप्यधिकसंख्यया ॥ ६४ ॥ 


चत्वारिंशल्लक्षयुक्तलक्षद्वितयरूपया । 
युतमध्यर्धशब्दोक्तं शास्त्रसंख्याप्रपूर्वकम्‌ ॥ ६५ ॥ 


तत्रोपसर्जनीभूतवञ्रलेपेन सङ्गता । 
अधिशब्दोक्तसंख्या स्याद्भागाः प्रागुदिताइच ये ॥ ६६ ॥ 


विशेषणेऽस्मिन्युज्येरन्‌ शब्दार्थो यत्समौ मतौ । 
अर्धशब्दोदिता शंख्या विशेष्यपदबोधिता ॥ ६७ ॥ 


योजनानां चतुष्पष्टिलक्षरूपोक्तवर्त्मना । 
विशोष्यस्वर्णभूम्यैव युक्ता स्यान्न ततोऽधिका ॥ ६८ ॥ 

अतो$त्राध्यर्धशब्दस्याप्येबमर्थो भवेद्दलात्‌ । 
अध्यर्धशब्दस्यार्थः स्यादित्थमत्र विचारणे ॥ ६९ ॥ 


पञ्चाशत्कोटिसंख्याया न चेद्भङ्गो भवेदिह । 
अर्धाधिकं पूर्वलक्षप्रमाणमिति चोपरि ॥ ७० ॥ 


अध्यर्धशब्दस्यार्थः स्याद्यद्वाग्योग्यार्थवादिनी । 
चतुष्षष्टिद्वयमिताद्यदन्त्यद्वीपतोऽधिकम्‌ ॥ ७१ ॥ 


अर्ध तद्दवीपमानं च स्वर्णभूमेरुदीर्यते । 
ह्युत्तरा लक्षनवतिः कोटिश्चैका तदा भवेत्‌ ॥ ७२ ॥ 


कोट्यष्टकेन सहिता स्यादेवं सति भूरियम्‌ । 
तमः षोडशकोटिः स्याददवात्रिंशत्कोटिसंयृतम्‌ ॥ ७३ ॥ 


घनोदकं चैवमासन्‌ पञ्चाशत्कोटितोऽधिकाः । 
षट्कोटयः कुतस्ताः स्युस्तद्वाक्यं नैतदर्थकम्‌ ॥ ७४ ॥ 


किन्तूक्त एव सम्पूर्णमतेरर्था मतोऽञ्जसा । 
मृदि व्रीह्यर्थसिद्धार्थप्रमाणं न स्थिरीभवेत्‌ ॥ ७५ ॥ 


इति मत्वा वज्रलेपे निर्ममेऽतिद्रढिम्नि तत्‌ । 
ग्रन्थबाहुल्यभीत्येदं स्पष्टै नाचष्ट सर्ववित्‌ ॥ ७६ ॥ 


अधिकार्थापसर्गोक्त्या संज्ञयाऽऽज्ञापयत्प्रभुः । 
स्वसेवकजनख्यात्यै नित्यं मम हृदम्बुजे ॥ ७७ ॥ 


कृतधामा मध्वनामा स्पष्टयामास तुष्टधीः । 
लक्षयोजनमानेन घनीमूता तु भूरियम्‌ ॥ ७८ ॥ 


अन्धन्तमस्तु भूमानादप्यधोऽस्ति घनोदके । 
निमज्जितं तु परितो यदधोगतिरीर्यते ॥ ७९ ॥ 


नरकादवरोहस्तु तस्य स्यात्कथमन्यथा । 
रोहाबरोहौ नरकाद्यतः सूत्रकृतोदितौ ॥ ८० ॥ 


ऊर्ध्वं लोकालोकगिरिरप्यस्त्यभ्रङ्कषं हि तत्‌ । 
शिलीमूततमोरूपं हिमानीव शिलात्मिका ॥ ८१ ॥ 


न चेद्दवारं कुतइचक्रे चक्रेण यदुपुङ्गवः । 

अनादिकालत: प्राप्ताः कल्याद्यास्तत्र दानवाः ॥ ८२ ॥ 


असंख्याताः किलाइनन्ति यातनास्तीव्रवेदनाः । 
लयेऽपि मुक्तिवदिदं विष्वक्तिष्ठत्यनश्वरम्‌ ॥ ८३ ॥ 


तद्‌गा जीवा एव तदा विशन्ति जठरं हरेः । 
तत्रापि दुःखरूपत्वादक्षिकुक्षिशिरोव्यथाः ॥ ८४ ॥ 


आधिव्याधींरच बहुशो मुञ्जते स्वशरीरगान्‌ । 
हर्याज्ञया सृष्टिकाले पतन्त्यत्र किलाखिलाः ॥ ८५ ॥ 


अग्निरास्त्रशिलाक्षेयरूक्षपक्षिकृता व्यथाः । 
विण्मूत्रपूयकलिलतमःकूपेष्वनेकधा ॥ ८६ ॥ 


नानाविधा यातनाइच पुनर्मोकु हि पूर्ववत्‌ । 
यद्यप्यन्धे तमस्यस्मिन्पतिताः पापिनो जनाः ॥ ८७ ॥ 


नित्यदुःखात्मका मिथ्याज्ञानमात्रस्वरूपिणः । 
अच्छेद्यामेद्यदेहत्वात्तथाऽप्यस्त्रादिपातनैः ॥ ८८ ॥ 


वञ्रकल्पजलूकादिव(र)दनैः पावकोष्मणा । 
शिलापातैः पूयमूत्रमलदुर्गन्धतोऽपि च ॥ ८९ ॥ 


रुदतां क्रूरशब्दै₹च तिक्तात्युष्णरसादिना । 
वक्त्रनेत्रश्रोत्रनासागात्रेषु च पुनःपुनः ॥ ९० ॥ 


व्यक्तीभवन्ति नित्यानि दुःखान्येव क्षणेक्षणे । 
मुक्तानां मौक्तविषयैर्व्यक्तानेकप्रमोदवत्‌ ॥ ९१ ॥ 


पञ्चकष्टमित्याहुर्यत्पञ्चेन्द्रियदुःखदम्‌ । 
रुदतां क्रूरशब्दैशच क्र्रशस्त्रादिदर्शनैः ॥ ९२ ॥ 


क्रूरगन्धैः क्रूररसैः क्रूरास्त्रस्पर्शनैरपि । 
भूमेरन्तस्सप्तलोकाः सन्ति भूगर्तवत्क्रमात्‌ ॥ ९३ ॥ 


अतळं वितळं चैव सुतळं च तळातळम्‌ । 
महातळं पञ्चमं स्याद्रसातळमतः परम्‌ ॥ ९४ ॥ 


पाताळं सप्तमं ते चायुतयोजनतोऽखिलाः । 
उच्छिता विस्तृताइचैव यथायोगं मुवोऽन्तरे ॥ ९५ ॥ 

एवं सप्ततिसाहस्रयोजनेषु गतेष्वधः । 
मूरेव बहुसाहस्त्रयोजनाऽऽस्ते शिलामयी ॥ ९६ ॥ 


ऊर्ध्वं शोडशसाहस्रे गते मेरोर्निखा(या)तनात्‌ । 
लोकसन्धिषु पट्स्वेवं सहस्रार्धस्य संख्यया ॥ ९७ ॥ 


त्रिसहस्यां गतायां च पुनरेकादशैव तु । 
योजनानां सहस्राणि स्युरघोभागविस्तृतेः ॥ ९८ ॥ 


शेष: पाताळलोकेऽस्मिन्सेवितः सर्वपन्नगैः । 
तिष्टत्यमररूपेण घनोदाख्ये महार्णवे ॥ ९९ ॥ 


पुच्छेन वायुकूर्मस्य पृष्ठमालम्ब्य शक्तिमान्‌ । 
उन्नम्य स्वफणामेकां दिग्गजैः सह सर्वतः ॥ १०० ॥ 


जलोपरि महीमेतां यथाम्बुनि न मज्जति । 
तथा धारयति श्रीमान्सर्वलोकधुरन्धरः ॥ १०१ ॥ 


सङ्कर्षणाख्यहरिणा हृदिस्थेन समेधितः । 
नवाधिकायां नवतौ योजनानां सहस्रके ॥ १०२ ॥ 


मुवोऽधस्ताद्वामभागे बहुयोजनविस्तृतः । 
महान्‌ गर्तस्तत्समीपे पुरी संयमनी किल ॥ १०३ ॥ 


तत्रोग्ररूपी भगवान्‌ यमस्तिष्ठति सर्वदा । 
अतिक्रूरा यमभटास्तत्र सन्ति सहस्रशः ॥ १०४ ॥ 


नदी वैतरणी तत्र पापिनां भयकारिणी । 
तस्योपान्ते तु नरका रौरवाद्या भयङ्कराः ॥ १०५ ॥ 


पापिनां शिक्षणकृते कृताः सन्ति सहस्रः । 
अष्टदिक्पालपंक्तौ तु दक्षिणस्थां दिशि क्रमात्‌ ॥ १०६ ॥ 


यमस्य नगरी त्वन्या स्वर्गेऽप्यस्ति सुखप्रदा । 
मुबोऽधस्ताद्धनोदं तु चतुर्विशतिकोटिभिः ॥ १०७ ॥ 


एकोनशतलक्षैशच योजनैः सम्मितं किल । 
ततोऽधस्तात्खर्परं तु शतकोटिप्रविस्तरम्‌ ॥ १०८ ॥ 


तच्च बाह्यावृतिजले हरेरद्भुतकर्मणः । 
महाकूर्मतनोः पृष्ठे तिष्ठ्त्यणुक(तृ)णोपमम्‌ ॥ १०९ ॥ 

भूम्या सहैब सत्यान्ता लोका: सप्त तथोपरि । 
तत्रान्तरिक्षं लक्षेण योजनानां किलोच्छितम्‌ ॥ ११० ॥ 


अर्धकोट्युच्छितः स्वर्गो विमानावव्ठिसंकुल: । 
कोटियोजनविस्तारौ लोकावेतावुमौ किल ॥ १११ ॥ 


तत ऊर्ध्वं महर्लोको योजनानां समुच्छित: । 
लक्षाणां पञ्चसप्तत्या सिदधिर्षिगणसंकुलः ॥ 


(तस्मादुर्ध्वं महर्लोकः पञ्चाशल्लक्षयोजनैः । 
स पञ्चबिंशल्लक्षैरचाप्युच्छितः किल वर्तते |) ॥ ११२ ॥ 


तस्मादूर्ध्वं जनो लोकः सार्धद्वादशलक्षया । 
कोट्योच्छितो योजनानां तपोलोकस्ततः परम्‌ ॥ ११३ ॥ 


योजनानामेककोट्या लक्षाणामष्टयुक्तया । 
षष्ट्या सप्ततिसाहर्या पञ्चसाहस्रयुक्तया ॥ ११४ ॥ 


उच्छ्रितः किल सिदधिर्षिसंकुलः सर्वसौख्यदः । 
नानारत्नौघरचिता लोका एते त्रयः किल ॥ ११५ ॥ 


एशां त्रयाणामपि च विस्तारास्त्वेकधैव हि । 
त्रिभागी कृतपञ्चाशत्कोटियोजनमानतः ॥ ११६ ॥ 


तच्च शोडशकोटिभिस्सषट्कैः षष्टिलक्षकैः । 
सषट्कषष्टिसाहस्या षट्शतैरचैव योजनैः ॥ ११७ ॥ 


पुनश्च षष्ट्या षड्मिश्च कलेत क्रोशयुग्मतः । 
एकैकं विस्तृतं ज्ञेयं लोकानां त्रितयं बुधैः ॥ ११८ ॥ 


मिळित्वैषां तु लोकानां यत्कोटीनां चतुष्टयम्‌ । 
लक्षाणि षट्सहस्राणां पञ्चविंशतिरेव च ॥ ११९ ॥ 


एतावत्या योजनानां संख्यया पुनरुच्छित: । 
स्यादुब्रह्मणः सत्यलोकः सर्वकामधुरन्धरः ॥ १२० ॥ 


कोटीनामष्टकाल्लक्षद्विषट्कात्तदुपर्यपि । 
पञ्चाशद्भिः सहस्रैश्चाप्युच्छितं तद्विधेः पदम्‌ ॥ १२१ ॥ 


विस्तारस्तस्य चाप्युक्तलोकत्रयबदेव हि । 

कन्दवद्विस्तृतं मूले मध्ये क्षामं च नाळवत्‌ ॥ १२२ ॥ 


चतुर्धा पद्मदलवदन्ते त्वत्यन्तविस्तृतम्‌ । 
इदं लोकात्मकं पद्मं घनोदाम्बुजवद्वमौ ॥ १२३ ॥ 


सत्यलोकप्रमाणात्तु दविगुणिकृतमानवान्‌ । 
विष्णोर्लाकस्तु विज्ञेयो यं वैकुण्ठं विदुर्बुधाः ॥ १२४ ॥ 


कोटीनां षोडशैः पञ्चविंशल्लक्षयुतैस्स च । 
भूलोकादुच्छितो ज्ञेयो विस्तृतिशच विधेः पदात्‌ ॥ १२५ ॥ 


द्विगुणा तस्य विज्ञेया स च सर्गलयोञ्झितः । 
आचाण्डखर्परादा च वैकुण्ठनिलयाद्धरेः ॥ १२६ ॥ 


कोटीनामष्टकं पञ्चलक्षेता लक्षसप्ततिः ॥ १२७ ॥ 


मध्यदेशप्रमाणं स्यान्मुक्ताः संसारसागरात्‌ । 
विमानाबलिभिर्यत्र सञ्चरन्ति ततस्ततः ॥ १२८ ॥ 


मेरोर्नाभेरूर्ध्वमेवं पञ्चविंशतिकोटयः । 
आचाण्डखर्परात्प्रोक्ता लोकाइचैते तदन्तरा ॥ १२९ ॥ 


ऊर्ध्वखर्परपर्यन्तं तथाऽधः परितोऽपि च । 
प्रतीच्युदीचीप्राचीषु दक्षिणस्यां च सङ्ख्यया ॥ १३० ॥ 


पञ्चविंशत्कोटयः स्युरा मेरोरा च कर्परात्‌ । 
मेरोर्मूलान्मध्यदेशमारभ्य गणने त्विदम्‌ ॥ १३१ ॥ 


मिलित्वा गणनायां तु पञ्चाशत्कोटयो मताः । 
अण्डं त्वघस्तादूर्ध्वं च विष्वक्च किल वर्तुलम्‌ ॥ १३२ ॥ 


सौवर्णं योजनैस्तु स्याच्छतकोटिप्रविस्तरम्‌ । 
उदीच्यां दिशि विष्णोस्तु यादनन्तासनाभिधम्‌ ॥ १३३ ॥ 


घनोदकान्ते श्रीरूपं धाम मुक्तजनास्पदम्‌ । 
लक्षयोजनतोऽप्यूर्ध्वं तद्विद्वदूभिरुदाहतम्‌ ॥ १३४ ॥ 


तथा श्वेतद्वीपसंज्ञं धाम क्षीराम्बुधौ हरेः । 
तच्चोच्छितं भूप्रदेशात्‌ पञ्चाशल्लक्षयोजनैः ॥ १३५ ॥ 


इमानि त्रीणि धामानि महालक्ष्म्यात्मकानि यत्‌ । 

अनन्तानन्तमुक्तौधैः पूर्णान्यपि पुनःपुनः ॥ १३६ ॥ 


अवकाशप्रदात्येव न पूर्यन्ते कदाचन । 
समा भयकृता विश्वकर्मणा निर्मिता च या ॥ १३७ ॥ 


न पूर्यते किल जनैः किमु वाच्या हरे: पुरी । 
मुनेरुदरमप्यब्धेरवकाशं ददौ किल ॥ १३८ ॥ 


झक्त्यात्मिकायाः श्रीदेव्या: पुराणीमानि किं पुनः ॥ १३९ ॥ 


मुक्ताइच विष्णोरुदरं प्रविइय प्रलये सति । 
आनन्दमात्रदेहत्वात्तत्राप्यानन्दभोगिनः ॥ १४० ॥ 


सृष्टिकाले पुनर्विष्णोलाकिष्वेषु समासते । 
गायन्तस्तं नमन्तशच पश्यन्तश्च पदेपदे ॥ १४१ ॥ 


नानाभोगांशच भुञ्जाना रमन्ते किल सन्ततम्‌ । 
अयोध्याख्या मुक्तमात्रगम्या याऽन्तःपुरी हरेः ॥ १४२ ॥ 


वैकुण्ठसप्तप्राकाराभ्यन्तरे सर्वतो दिशम्‌ । 
भासयन्ती चित्ररत्नगोपुरप्रभयाऽनिशम्‌ ॥ १४३ ॥ 


परमव्योमसंज्ञाऽऽस्ते विरजाख्या महानदी । 
तां पुरीं परितः पुण्या मज्जतां लिङ्गभङ्गदा ॥ १४४ ॥ 


परिघेव पुरस्याऽऽस्ते नामुक्तस्तं तरेत्किल । 
सप्तमद्वारपर्यन्तं प्रधानं चास्ति बन्धकम्‌ ॥ १४५ ॥ 


तदन्तः शक्तिशून्यत्वात्तन्नास्तीति निगद्यते । 
अतः प्रधानपरमव्योम्नोरभ्यन्तरे त्विति ॥ १४६ ॥ 


पुराणानि जगुः पुण्यां विरजाख्यां महानदीम्‌ । 
मुक्तिकाले योग्यजनैस्सह तत्र निमज्जति ॥ १४७ ॥ 


ब्रह्मा लिङ्गशरीरस्य भङ्गे तत्र कृते सति । 
निर्मलस्वस्वरूपैअः स्वैः सहान्तःपुरगो भवेत्‌ ॥ १४८ ॥ 


मुक्तेः प्राक्सप्तमद्वारपर्यन्त सोऽपि गच्छति । 
न ततोऽन्तर्विशोत्तां तु कोऽन्तरन्यो विशोत्पुरीम्‌ ॥ १४९ ॥ 


अबग्नीरन भोऽहंकृन्महत्तत्वगुणत्रयैः । 

॥2 


बहिरण्डादावरणै: शतकोटिप्रविस्तरात्‌ ॥ १५० ॥ 


क्रमाद्दशोत्तरेर्युक्तमण्डाख्यावरणं महत्‌ । 
द्विसप्तलोकास्तस्यान्तरिदं विश्वं महाद्भुतम्‌ ॥ १५१ ॥ 


यस्यैकरोमकूपान्तः पूर्त्यै नालं महात्मनः । 
कस्तस्य सदृशो देवो देवेषु स्यादविचारय ॥ १५२ ॥ 


सुवर्णात्मा मेरुरयं लक्षयोजनमुच्छ्रितः । 
परितो नवभिः खण्डैर्मण्डितः सिद्धसेवितः ॥ १५३ ॥ 


प्रमाणगणनायां तु मध्यमेनं विदुर्बुधाः । 
स्थले क्षामः क्रमेणेषदीषद्विस्तृतमूर्तिमान्‌ ॥ १५४ ॥ 


अन्ते विस्तरवान्हैमो गिरिरुन्मत्तपुष्पवत्‌ । 
अतः शोडशसाहस्रयोजनो मूलतः स्मृतः ॥ १५५ ॥ 


तावत्या संख्ययैवान्तर्भूमेरपि स मूलतः । 
प्रविष्टः सिद्धयोगीन्द्रर्मध्येमध्ये कृतालयः ॥ १५६ ॥ 


द्वात्रिंशद्मिः सहस्रैस्तु योजनैर्मूर्ध्नि विस्तृतः । 
मण्डलाकारतो मूर्ध्नि मूले च त्रिगुणः स्मृतः ॥ १५७ ॥ 


एवं च साष्टसाहस्रचत्वारिंशत्सहस्रतः । 
योजनानां स मूले स्यान्मण्डलाकारवानगिरिः ॥ १५८ ॥ 


षडुत्तरनवत्या तु सहस्राणां स मूर्धनि । 
मण्डलाकारवान्प्रोक्तः सौवर्णाद्रिः सुरप्रियः ॥ १५९ ॥ 


तन्मध्ये नामतः शातकौम्भी ब्रह्मपुरी किल । 
विचित्ररत्नखचितमन्दिरैरुपशोमिता ॥ १६० ॥ 


मानतो दशसाहस्र योजना राजतेतराम्‌ । 
तत्र गन्धर्वपतयः सिद्धविद्याधराधिपाः ॥ १६१ ॥ 


वसिष्ठाद्याइच मुनयो देवाइचेन्द्रपुरोगमाः । 
उपासते रत्नचित्रसिंहासनगतं विधिम्‌ ॥ १६२ ॥ 


अष्टदिक्ष्वष्टदिक्पालपुराणि च यथाक्रमम्‌ । 
सन्ति तेषामेष मेरुस्सौवर्णस्तम्भवद्ठभौ ॥ १६३ ॥ 

गछ 
विधेः सन्ध्यावन्दनार्थ तत्र गङ्गानदी सदा । 
निपतन्ति ब्रह्मस भाप्राङ्गणे सेव्यतेऽखिलैः ॥ १६४ ॥ 


जगतां पावनार्थाय सा चतुर्दक्षु शोभना । 
सुधेन्दुधबला पद्मसम्मवस्याऽऽज्ञया क्रमात्‌ ॥ १६५ ॥ 


प्रवहन्ती चतूरूपैरद्यापि परिदृश्यते । 
सीता पूर्वाब्धिमभ्येति तथेमं दक्षिणार्णवम्‌ ॥ १६६ ॥ 


अम्येत्यळकनन्दाख्या विख्याता लोकपावनी । 
चक्षुर्नाम्नी प्रत्यगब्धिं भद्रा चोत्तरसागरम्‌ ॥ १६७ ॥ 


सेवमानान्‌ दिशिदिशि पावयन्ती पुनःपुनः । 
भगीरथेन चानीता गङ्गा रूपान्तरेण सा ॥ १६८ ॥ 


स्वस्थमन्दाकिनीरूपादेव नित्यं हिमालये । 
निपतन्ती पुनइचात्र शिवेन शिरसा धृता ॥ १६९ ॥ 


अग्रे भगीरथं यान्तमनुयान्ती पुरातनीम्‌ । 
देवप्रयोगे स्वामेव मूर्तिमभ्येत्य कापिले ॥ १७० ॥ 


पुण्याश्रमे पूर्वदग्धानपुनात्सगरात्मजान्‌ । 
इळावृताख्यखण्डस्तु परितो मेरुनाभितः ॥ १७१ ॥ 


पूर्वादिदिक्षु तद्भागैर्याजनानां पृथक्पृथक्‌ । 
सहस्राष्टकसंख्यातैर्मुलाधारै₹च तद्वहिः ॥ १७२ ॥ 


पर्वतैश्च चतुर्दक्षु दशसाहस्रयोजनैः । 
अतिक्रान्ते मध्यदेशे पुनरुर्वरिता तु या ॥ १७३ ॥ 


पञ्चयोजनसाहस्रमिता मूः सर्वतोऽपि च । 
कीलाद्रीणां चतुर्दिक्षु पुनर्नवसहस्रवान्‌ ॥ १७४ ॥ 


वर्षेऽस्मिन्‌ केवला नार्यः सञ्चरन्ति दिवानिशम्‌ । 
भवानीशापतस्तत्र पुमान्नभ्येति करचन ॥ १७५ ॥ 


यद्यायाति स च स्त्री स्याद्यथेळाख्यो मनोस्सुतः । 
अर्बुधं च सहस्त्रं च तासां संख्या किलोदिता ॥ १७६ ॥ 


ताभिस्सहितया गौर्या सह गौरीपतिस्सदा । 
चतुरमूतेर्भगवतः तनुं सङ्कर्षणाभिदाम्‌ ॥ १७७ ॥ 

म्य 


उपास्ते किल योगीन्द्रहदयाम्बुजमास्करम्‌ । 
चतुर्दिक्ष्वस्य मर्यादा पर्वतास्सन्ति विस्तृताः ॥ १७८ ॥ 


गन्धमादनसंज्ञस्तु योजनद्विसहस्रतः । 
विस्तारवाना निषधादा नीलाच्च समुच्छ्रितः ॥ १७९ ॥ 


इळावृतात्पूर्व भागे मर्यादापर्वतः स्मृतः । 
दक्षिणस्यां तु निषधः तावद्‌विस्तारवान्गिरिः ॥ १८० ॥ 


अस्ति पूर्वापरक्षारसिन्धुपर्यन्तमायतः । 
इळावृतात्प्रतीच्यां तु माल्यवान्नाम पर्वतः ॥ १८१ ॥ 


आ नीलादा च निषदादगन्धमादनवत्‌ स्थितः । 
इळावृतादुत्तरस्यां दिशि नीलामिधो गिरिः ॥ १८२ ॥ 


निषधायामविस्तारो वर्तते सिद्धसेवितः । 
भद्राश्वाख्यो महाखण्डः प्राच्यां दिश्येक एव तु ॥ १८३ ॥ 


आ पूर्वाब्धेर्नापरोऽस्ति हयग्रीवोऽत्र पूज्यते । 
खण्डाधिपतिना मद्रश्रबसा धर्मसूनुना ॥ १८४ ॥ 


तत्पुरुषजनैरेषवर्षः सर्वत्र पूरितः । 
मर्यादाद्रेः प्रमाणेन सहायमपि मानतः ॥ १८५ ॥ 


सप्तविंशत्सहर्या तु योजनानामुदीरितः । 
पूर्वतो जठराख्योऽस्य सीमा पर्वत ईरितः ॥ १८६ ॥ 


तथैव देवकूटाख्यो गिरिः पञ्चादुदीरितः । 
तौ चाष्टादशसाहस्रयोजनानां प्रमाणतः ॥ १८७ ॥ 


आयामवन्तावुदित्तौ मध्ये निषधनीलयोः । 
द्वाभ्यां द्वाभ्यां योजनानां सहस्रभ्यां प्रविस्तृतौ ॥ १८८ ॥ 


एकस्मिन्नपि वर्षेऽस्मिन्‌ द्वौ गिरी निर्मतौ क्रमात्‌ । 
चतुर्दक्षु च साम्याय प्रतीच्यां चैवमेव हि ॥ १८९ ॥ 


गन्धमादनमानेन सह पूर्वाचलान्तरे । 
वर्षोऽयं नवसाहस्रसम्मितोऽपि भवेत्किल ॥ १९० ॥ 


न चेन्नवानां वर्षाणामपि च ग्रन्थ एव तु । 

गछ 


वीप्सा नवनवेत्युक्ता न स्यात्तेनेत्थमूह्मताम्‌ ॥ १९१ ॥ 


अत एकोऽपि वर्षाऽयं त्रेधा स्यात्खण्डितो5द्रिमिः । 
सर्वभागेऽपि साम्याय नवत्वं च न हन्यते ॥ १९२ ॥ 


एवं पञ्चिमतोऽप्यूह्यं द्वीपालंकृतये बुधैः । 
हरिवर्षो दक्षिणस्यां निषधाख्यमहागिरेः ॥ १९३ ॥ 


नवयोजनसाहस्रविस्तृतः किल वर्तते । 
नृसिंहरूपी भगवान्‌ प्रह्लादेन महात्मना ॥ १९४ ॥ 


अद्यापि पूज्यते नित्यं सह तद्वर्षपूरुषैः । 
ततस्तु हेमकूटाख्यस्सीमा गिरिरुदाहतः ॥ १९५ ॥ 


विस्तारः पूर्वगिरिवदायामस्तु दशोन्नतः । 
ततः किम्पुरुषाख्यस्तु खण्डो नवसहस्रकः ॥ १९६ ॥ 


योजनानां विस्तृतोऽस्ति तस्यापि हिमवान्गिरिः । 
मर्यादापर्वतः प्रोक्तो विस्तारोऽस्यापि पूर्ववत्‌ ॥ १९७ ॥ 


आयामोऽस्यापि पूर्वाद्रेदशोन:ः परिकीर्तितः । 
सिन्धोर्मण्डलरूपत्वात्क्रमादूनत्वमेतयोः ॥ १९८ ॥ 


अस्मिन्किम्पुरुषे खण्डे रामं सीतापतिं प्रभुम्‌ । 
सह तद्वर्षपुरुषैरुपास्ते हनुमान्किल ॥ १९९ ॥ 


ततस्तु भारतो वर्षः पूर्ववर्षप्रमाणवान्‌ । 
आ दक्षिणार्णवात्सोऽपि नराणां पुण्यदः स्मृतः ॥ २०० ॥ 


अत्रापि हिमवच्छुङ्गे पुण्ये बदरिकाश्रमे । 
नरेण सहितो नारायणः सिद्धर्षिसेवितः ॥ २०१ ॥ 


नारदेनार्च्यते नित्यं सह समप्तर्षिपुरुषैः । 
व्यासरूपी च भगवानत्रैव किल पूज्यते ॥ २०२ ॥ 


वायोस्तृतीयरूपेण मध्वेन मुनिभिस्सह । 
मर्यादाद्रिप्रमाणेन सह वर्षत्रिकेऽपि च ॥ २०३ ॥ 


योजनानां नवनव सहस्राणि प्रकल्पयेत्‌ । 
एवमुत्तरतोऽप्यूह्या वर्षसंख्या विवेकिभिः ॥ २०४ ॥ 

आरम्य मेरोर्नामि तु न चेद्दिशि दिशीरिता । 
भग्ना पञ्चाशत्सहस्रमानसंख्या भविष्यति ॥ २०५ ॥ 


त्रयोविंशत्सहस्रेता यदिळावृत भूरियम्‌ । 
चतुर्दक्ष्वा मेरुनाभेरा सीमाद्रिचतुष्टयात्‌ ॥ २०६ ॥ 


सप्तविंशतिसाहस्रयोजना एव तद्वहिः । 
इमे च परितो वर्षा भवेयुस्तदयं क्रमः ॥ २०७ ॥ 


न चेत्पञ्चाशत्सहस्रयोजनत्वं कथं भवेत्‌ । 
प्रतीच्यां केतुमालाख्यो वर्षाऽप्येक उदाहृतः ॥ २०८ ॥ 


अयमप्यपरोऽम्भोधिपर्यन्तस्समुदाहतः । 
अत्रापि भगवान्विष्णुः कामनामा महाप्रभुः । 
कन्दर्पकोटिसदृशसौन्दर्याद्भुतमूर्तिमान्‌ ॥ २०९ ॥ 


पुरुषायुरहोरात्रसंख्ययाऽऽकृतिभिः कृता । 
द्वासप्ततिसहस्राख्या तावतीभिः प्रजापतेः ॥ २१० ॥ 


सुताभिस्सहिता वर्षनायिकाभिस्सदा रमा । 
उपास्ते स्वपतिं दिव्यमन्त्रज्ञा मन्त्रपूरुषम्‌ ॥ २११ ॥ 


पवनः पारियात्रचेत्यत्रापि द्वौ गिरी क्रमात्‌ । 
इमौ च पूर्वदिक्स्थाद्रिसमानाऽऽयामविस्तरौ ॥ २१२ ॥ 


अयं च वर्षो गिरिभिर्विभक्तः पूर्ववत्त्रिधा । 
जम्बुद्रीपमलङ्कर्तृ निर्मात्रा हरिणैव हि ॥ २१३ ॥ 


नीलाद्रेरुत्तरे मागे रम्यको वर्ष इष्यते । 
अयं च नवसाहस्रयोजनैर्विस्तृतः किल ॥ २१४ ॥ 


अत्रापि मनुना मत्स्यरूपी नारायणः प्रभुः । 
सदा निषेव्यते वैवस्वताख्येन सहर्षिभिः ॥ २१५ ॥ 


मर्यादापर्वतोऽस्यापि श्वेताख्यो वर्तते किल । 
पूर्वापराब्धिपर्यन्तो दशञांशोनशच नीलतः ॥ २१६ ॥ 


विस्तारे नीलसदृशस्तस्याप्युत्तर भागतः । 
हिरण्मयाख्यो वर्षाऽस्य सीमाद्रिः शृङ्गवान्किल ॥ २१७ ॥ 


पूर्वापराब्धिपर्यन्तो विस्तृतौ श्वेत सम्मितः । 

ग्र 


दशांशोनः श्वेतगिरेस्सिद्धर्षिगणसेवितः ॥ २१८ ॥ 


वर्षेस्मिन्नप्यकूपाररूपिणं पुरुषोत्तमम्‌ । 
अर्यमा सेवते नित्यं सह तद्वर्षपूरुषैः ॥ २१९ ॥ 


तत उत्तरकुर्वाख्यो वर्षो देवर्षिसेवित: । 
उत्तरार्णवपर्यन्तो वर्षोऽयं च निगद्यते ॥ २२० ॥ 


अयं च नवसाहस्रयोजनैर्विस्तृतः किल । 
सीमाद्रिमिः सहेषां च मानं दक्षिणवर्षवत्‌ ॥ २२१ ॥ 


अत्र यज्ञवराहाख्यौ हरिर्नारायणः प्रभुः । 
धरण्या कुरुभिस्सार्ध सर्वदोपास्यते किल ॥ २२२ ॥ 


हरिवर्षादयो वर्षा दक्षिणस्यां दिशि त्रयः । 
उत्तरस्यां दिशि तथा रम्यकाद्यास्त्रयस्स्मृताः ॥ २२३ ॥ 


पूर्वापराब्धिपर्यन्तास्सर्वेऽप्याया मतः स्मृताः । 
हिमाद्रेः पूर्वभागेऽन्यः कैलासाख्यो गिरिः किल ॥ २२४ ॥ 


उमया सहितो देवो यत्राऽऽस्ते त्र्यम्बकः प्रभुः । 
करवीराभिधस्तस्य पइ्चाद्भागेऽपरो गिरिः ॥ २२५ ॥ 


तथा शृङ्गवतः पार्श्वद्वये द्वौ पर्वतौ किल । 
त्रिशूङ्गमकरौ नाम्ना सिद्धर्षिगणसंकुलौ ॥ २२६ ॥ 


एतैर्गिरिवरैर्मेरुङ्चतुर्भुज इवाऽऽबभौ । 
जम्बुद्वीपो महानेषः नववर्षसमन्वितः ॥ २२७ ॥ 


मध्ये हेमाद्रिणा युक्तो मध्यमद्वीप उच्यते । 
लक्षयोजनविस्तारस्सोऽयं द्वीप उदाहतः ॥ २२८ ॥ 


परितस्तमिमं द्वीपं क्षारोदार्णव ईरितः । 
लक्षयोजनविस्तारस्सोऽयं दिशि दिशीरितः ॥ २२९ ॥ 


प्लक्षद्वीपः ततः पश्चात्‌ द्विगुणस्सिद्धसेवितः । 
तावानिक्षुसमुद्रशचाप्यास्ते तत्परितः किल ॥ २३० ॥ 


शाल्मलाख्यो महान्द्वीपस्ततोऽपि द्विगुणः किल । 
सुरासिन्धुश्च तन्मान स्तं द्वीपं परितः किल ॥ २३१ ॥ 

ततः परचात्कुशद्दीप: पूर्वस्माइविगुण: स्मृतः । 
स च सर्पिस्समुद्रेण स्वमानेन समावृतः ॥ २३२ ॥ 


ततः क्रौञ्चाभिधो द्वीपो दविगुणो घृतसागरात्‌ । 
स च द्वीपः स्वप्रमाणदध्याख्योदधिना वृतः ॥ २३३ ॥ 


पूर्वद्वीपाइविगुणितो द्वीपरशाकाभिधो महान्‌ । 
मानेन तावता युक्तः क्षीराम्भोधिस्ततः परम्‌ ॥ २३४ ॥ 


पुष्कराख्यो महान्द्रीपः पूर्वस्माद्दविगुण: स्मृतः । 
शुभोदकसमुद्रोऽपि तावन्मानस्ततो बहिः ॥ २३५ ॥ 


हेमभूमिस्ततः पइ्चाद्वञ्रलेप उदाहृतः । 
लोकालोकगिरिश्चान्ते भूमिरेतावती किल ॥ २३६ ॥ 


इत्थं मेरोः पूर्वतश्च मेरोर्दक्षिणतोऽपि च । 
पइ्चान्मेरोरुदीच्यां च भूरेवं सर्वतः स्थिता ॥ २३७ ॥ 


इयं भूस्सर्वजीवानां सर्वाभीष्टफलप्रद । 
देवानां च मुनीनां च पितृणां चक्रवर्तिनाम्‌ ॥ २३८ ॥ 


मानुषाणां च सुखदा नारायणमःप्रिया । 
सर्वसस्योद्भवा पुण्या सर्वौषधिसमाकुला ॥ २३९ ॥ 


पुण्यारण्याश्रमोपेता पुण्यनद्युपबृंहिता । 
श्रेयस्करी तृप्तिकरी रत्नगर्भा वमुन्धरा ॥ २४० ॥ 


धात्री किलेयं जगतस्सेयं सर्व॑सहा किल । 
वराहस्याङ्कपर्यङ्का महती राजतेतराम्‌ ॥ २४१ ॥ 


घटिकाहोरात्रपक्षमासर्त्वयनरूपतः । 
संवत्सराख्यरूपेण बृहता चोपलक्षितम्‌ ॥ २४२ ॥ 


महाकालं स्वगतिभिः क्रमाल्लक्षयितुं नृणाम्‌ । 
नवग्रहाणां राशीनां ताराणां सप्तयोगिनाम्‌ ॥ २४३ ॥ 


गन्धर्वाणां च सिध्धानां नृणां पुण्यकृतामपि । 
स्फुरद्रत्नविमानानि परितः स्थानभेदतः ॥ २४४ ॥ 


सदा धर्तृ च हरिणा कृतमाइचर्यकर्मणा । 
रत्नोज्ज्वलस्फुरद्रत्नमयीमिः परितो दिशम्‌ ॥ २४५ ॥ 

स्फुरच्चक्रस्य धारावन्मण्डलाकृतिभिः क्रमात्‌ । 
उत्तरोत्तरसंस्थामिर्बहुसाहस्रयोजनान्‌ ॥ २४६ ॥ 


मध्येमध्ये यथायोज्यान्देशानन्तरितानपि । 
स्वभासा मासयन्तीभिर्धाराभिर्बहुभिस्सदा ॥ २४७ ॥ 


नवग्रहाणां नवभीराशीनां च तथैकया । 
नक्षत्राणामपरया मुनीनां च तथाऽन्यया ॥ २४८ ॥ 


धारणाय द्वादशधा धाराइचास्य प्रविस्तृताः । 
इदं च कालचक्राख्यनाम्ना विद्वदूभिरीरितम्‌ ॥ २४९ ॥ 


हेमन्तशिशिरैक्येन पञ्चारमिति कीर्तितम्‌ । 
मासद्वादशरूपत्वात्‌ द्वादशारमितीरितम्‌ ॥ २५० ॥ 


कालं प्रवर्तयेद्यस्मात्तत्तन्नाम्ना च कीर्तितम्‌ । 
द्वादशारमिति प्राह पञ्चारे चक्र इत्यपि ॥ २५१ ॥ 


वामनाख्यहरेः सूक्तमेतस्मादेव कारणात्‌ । 
बहुकोटिमिताकारे परितो विस्तृतं महत्‌ ॥ २५२ ॥ 


आरभ्य मेरुमूर्धानमा चोच्चध्रुवमण्डलम्‌ । 
योजनानां षष्टिलक्षैः षल्लक्षैरयुतैरपि ॥ २५३ ॥ 


उच्छितं शिंशुमाराख्यहरिणाऽऽनन्दमूर्तिना । 
कुण्डलीकृतमध्येन भासिताधोमुखश्रिया ॥ २५४ ॥ 


ऊर्ध्वीकृतोच्चपुच्छेन सहस्रादित्यतेजसा । 
स्वचक्रवदिदं चक्रं परितो भ्राम्यते किल ॥ २५५ ॥ 


मेरोरुपरि लग्नेन सौवर्णाक्षेण भास्वता । 
बहुकोटिप्रमाणेन धृतं स्वान्ते बृहत्तरम्‌ ॥ २५६ ॥ 


चक्रं चैकं स्वर्णमयं मानसाचलमूर्धनि । 
सदा भ्रमदिदं ज्योतिइ्चक्रं प्रामयते किल ॥ २५७ ॥ 


इदं चक्रं कालचक्र भ्रमणायैव निर्मितम्‌ । 
यदीदं चक्रमर्कस्य गतेरेव कृतं भवेत्‌ ॥ २५८ ॥ 


त्वरिता कालचक्रस्य गतिः केन भवेत्तदा । 

विरुद्धगतियुग्मं तु चक्रेणेकेन को वदेत्‌ ॥ २५९ ॥ 


अतस्सूर्यरथोऽप्यन्यस्तच्चक्रं चापरं भवेत्‌ । 
इदं तु चक्रं सुमहज्ज्योतिश्चक्रप्रवर्तकम्‌ ॥ २६० ॥ 


शिंशुमारप्रभावेनैबास्य च भ्रमणं सदा । 
कथं यन्त्रोपरिस्थाशऐस्तद्यन्त्रश्रमणं भवेत्‌ ॥ २६१ ॥ 


कालचक्रस्थसूर्यस्य कथं मन्दप्रचारणम्‌ । 
शनैश्चारयितुँ चास्य मध्ये चक्रान्तरं भवेत्‌ ॥ २६२ ॥ 


रथं धारयदेकं हि चक्रं तस्याध एव हि । 
लोकेऽपि दृश्यते तद्वदवक्तव्यं सर्वथाऽत्र च ॥ २६३ ॥ 


ज्योतिइचक्रगतेरन्या गतिर्नोचेत्कथं रवेः । 
यत्सूर्यरथयात्रा च ग्रहान्तररथोपमा ॥ २६४ ॥ 


कालचक्रस्य धारासु रथास्तत्तदग्रहोचिताः । 
हिरण्मयास्सन्ति नोचेङ्गतिस्तेषां कथं भवेत्‌ ॥ २६५ ॥ 


तत्कालचक्रधारायां सप्तास्वास्सवितूरथम्‌ । 
चक्रेणैकेन परितइ्चारयन्ति दिनेदिने ॥ २६६ ॥ 


यत्तु चक्रं मानसाख्यगिरेमूर्धनि पर्यटत्‌ । 
हिरण्मयं रत्नकान्त्या परितो भासयद्दिशः ॥ २६७ 


बहुयोजनविस्तारमृताख्यस्य हरेः प्रियम्‌ । 
झिंशुमारस्वरूपेण हरिणा प्रेरितं तु तत्‌ ॥ २६८ ॥ 


बृहद्रथोपमं ज्योतिर्मयं चक्रोपमत्वतः । 
कालचक्राभिधानं यज्ज्योतिर्मण्डलमुत्तमम्‌ ॥ २६९ । 


तद्दिवः परितो नित्यं भामयेत्त्वरितं किल । 
मेरुं प्रदक्षिणीकृत्य कालचक्रं च तद्ठलात्‌ ॥ २७० ॥ 


झिंशुमारप्रभावाच्च योजनानां दिनेदिने । 
नवकोटिं लक्षमेकं पञ्चाशल्लक्षमेव च ॥ २७१ ॥ 


परिभ्रमति नक्षत्रग्रहराशिगणैस्सह । 
शीतोष्णमध्यभेदेन त्र्यात्मकत्वात्त्रिनाभि यत्‌ ॥ २७२ ॥ 

अनर्वमश्वशून्यत्वात्तस्थौ यस्मिन्किलाखिलम्‌ । 
ग्रहनक्षत्रदेवर्षिसिद्धगन्धर्वसेवितम्‌ ॥ २७३ ॥ 


कालचक्रमिदं शिंशुमारदेवात्प्रवर्तते । 
सप्तविद्याइच यन्नाम सदैवाशुगमित्वतः ॥ २७४ ॥ 


अश्वाख्या एक एवेदं बहतीति यतः श्रुतिः । 
सप्ताश्वनुन्नं तच्चक्रमन्यदेव रथे रवेः ॥ २७५ ॥ 


यथा सर्वगतो विष्णुर्न रुणद्धि जगद्गतिम्‌ । 
श्वेतद्वीपस्तथैवास्य गतेर्न प्रतिबन्धकः ॥ २७६ ॥ 


यत्समानत्रिंशदहोरात्राणीति वचस्तु तत्‌ । 
त्रिंशत्पदस्योपरिष्टाद्धटिकापदवद्भवेत्‌ ॥ २७७ ॥ 


यन्मध्यपदलोपाख्यसमासोऽप्युच्यते बुधैः । 
मुहूर्तानि भवन्तीति वाक्च कल्पककल्प्ययोः ॥ २७८ ॥ 


ऐक्याभिप्रायतः प्रोक्ता सर्वज्ञव्यासयोगिना । 
अतः समानास्त्रिंशत्यो घटिका यत्र तद्दिनम्‌ ॥ २७९ ॥ 


सा रात्रिइच मुहूर्तस्य मानक्ळूप्त्यै भवेदिति । 
अर्थाऽभूत्स्मृतिवाक्यस्य युक्तितो नतु शक्तितः ॥ २८० ॥ 


इदं चार्के मेषतुलासंस्थे स्यान्नान्यथा भवेत्‌ ॥ 
दिनवृदधिहासयुक्तौ नैतौ मासावुभौ यतः ॥ २८१ ॥ 


्रिंशत्त्रिंशद्धटिकताऽत्रैव तन्निशि चाग्नि च । 
चतुर्विशतिसंख्याता घटिका याः षडुत्तरा: ॥ २८२ ॥ 


ताः षड्म्योऽर्ध॑ समादाय मुहूर्तान्द्रादशाञ्जसा । 
कुर्युरह्नि च रात्रौ तत्तुलामेषाख्यमासयोः ॥ २८३ ॥ 


यत्सार्धघटिकाद्वनद्रं मुहूर्तं सूरयो विदुः । 
वृषमाद्ये तु राशीनां पञ्चकेऽर्के स्थिते सति ॥ २८४ ॥ 


वर्धन्तेऽहानि रात्रिस्तु क्रमात्संक्षयते तदा । 
वृश्चिकादिषु राशिष्वप्येवमर्के स्थिते सति ॥ २८५ ॥ 


दिनानि हसितानि स्ुर्वर्धन्ते रात्रयोऽपि च । 
तद्दवादश मुहूर्तानि कथं रात्रेर्दिनस्य च ॥ २८६ ॥ 

तदा भवेयुस्तेनात्र न मुहूर्तस्य कल्पना । 
अतो मेषस्थिते भानौ तुलास्थे वा प्रकल्पयेत्‌ ॥ २८७ ॥ 


मुहूर्तमानं नान्यत्रेत्याह भागवते शुकः । 
त्रिंशल्लक्षाणि चत्वारि लक्षाण्यष्टशतानि च ॥ २८८ ॥ 


योजनानां मुहुर्तेऽस्मिन्नैकेकस्मित्रवे रथः । 
कालचक्रस्थितो मन्दं पर्यटेत्परितः किल ॥ २८९ ॥ 


एवं च कोट्यष्टकानि तथा लक्षाणि षोडश । 
विंशतिं च सहस्राणां सूर्यो याति दिनेदिने ॥ २९० ॥ 


इदं सूर्यगतेर्मानं यदीषच्छनकैर्हि सा । 
प्रागुक्तगतिमानं तु त्वरया परितो दिवम्‌ ॥ २९१ ॥ 


गच्छतः कालचक्रस्येत्याह भागवते शुक: । 
अतो विरुद्धशङ्काऽत्र नैव कार्या विचक्षणैः ॥ २९२ ॥ 


लक्षोच्छितः सूर्यरथस्सारुणः सप्तवाहनः । 
कालचक्रस्थितात्राशीन्‌ मन्दं मन्दं व्रजन्क्रमात्‌ ॥ २९३ ॥ 


पृष्ठेपृष्ठे स्थितं राशिं स्मुरीत्नोत्तरगामिनम्‌ । 
अतो वामगतिः प्रोक्ता चक्रधारास्थितस्य च ॥ २९४ ॥ 


क्रमेण पृष्ठराशिं तु मासमात्रे स्पृशेद्रविः । 
चन्द्रशचापि ततो मन्दगतित्वात्पृष्ठतः स्थितम्‌ ॥ २९५ ॥ 


राशिं सार्धदिनद्वनद्रेनैव संस्पृशति क्रमात्‌ । 
अतस्त्वरा पृष्ठगतौ न तूत्तरगतौ विधोः ॥ २९६ ॥ 


संवत्सरेण तु गुरुः पृष्ठराशिं स्पृशेत्किल । 
झनिर्वर्षद्वयेनैव पृष्ठेपृष्ठेऽधिगच्छति ॥ २९७ ॥ 


अतिमन्दगतित्वात्सः शनैश्चर इतीरितः । 
एवं ग्रहाणां सर्वेशां गतिर्वामेति कीर्त्यते ॥ २९८ ॥ 


यथा पिपीलिकाधारा तैलयन्त्रे त्वरावति । 
पृष्ठेपृष्ठे भवेन्मन्दं यान्ति तद्वदग्रहा इमे ॥ २९९ ॥ 


यदि ग्रहरथास्सर्वे गच्छेयुर्वाम भागतः । 

तर्हि सूर्योदये सूर्यपृष्ठमेवेक्ष्यते नरैः ॥ ३०० ॥ 


अर्घ्य कस्य करे ददयुर्गायत्र्या मन्त्रितैर्जलै: । 
अतोऽस्मदुक्तमार्गणैव वामगतिं वदेत्‌ ॥ ३०१ ॥ 


सव्येन दक्षिणेनापि सविता कुरुतेऽचलम्‌ । 
इति मूलोदिता वाक्चाप्यसूचयदिमां गतिम्‌ ॥ ३०२ ॥ 


साक्षाद्वामगतौ सव्यदक्षिणत्वं कथं गिरेः । 
कथं चान्तर्गतं विष्णुं शिंशुमारममी सुराः ॥ ३०३ ॥ 


परि भ्रमेयुस्सततमप्रदक्षिणयात्रया । 
अक्षाग्रखचिता चैका तुला स्थूला हिरण्मयी ॥ ३०४ ॥ 


ध्रुवमण्डलसंलग्ना कालचक्रं च बिभ्रती । 
तेनैव सह गच्छेच्च न चेच्चक्रं पतेद्धि तत्‌ ॥ ३०५ ॥ 


नक्षत्राणां च राशीनामुत्तरोत्तरगामिनाम्‌ । 
प्रदक्षिणा गतिः प्रोक्ता कालचक्रनिवासिनाम्‌ ॥ ३०६ ॥ 


चतुःपञ्चादिघटिकारूपराशिस्थदेवताः । 
घटिकामानिनस्तावद्यानैर्गच्छन्ति भास्वरैः ॥ ३०७ ॥ 


मेरुं प्रदक्षिणीकुर्वत्कालचक्रस्थिता अपि । 
ग्रहाः स्वस्वरथैस्तस्मिन्‌ गच्छन्तोऽपि दिनेदिने ॥ ३०८ ॥ 


तद्वत्वराया राहित्यात्पृष्ठेपृष्ठे भवन्ति हि । 
भूमेर्नवतिसाहस्रयोजनोत्तुङ्गवर्त्मनि ॥ ३०९ ॥ 


कालचक्रादिधारायां राहोर्मण्डलमीरितम्‌ । 
तत्रैव केतुशतकं राहुणा सह तिष्ठति ॥ ३१० ॥ 


चक्रच्छिन्नं राहुशिरो हरिणाऽद्ुतकर्मणा । 
सुधापानस्य सामर्थ्याद्भास्वरं चाप्यनश्वरम्‌ ॥ ३११ ॥ 


ग्रहमण्डलतामेत्य स्थितं केतुशतान्वितम्‌ । 
उपद्रवाय लोकानां चन्द्रसूर्यग्रहाय च ॥ ३१२ ॥ 


राहोरंशोऽपि तत्राल्पो वर्तते न स पूज्यते । 
तन्नाम्ना या्ञिकैर्दत्ताप्याहुतिस्तदगतैस्सुरैः ॥ ३१३ ॥ 

हरिणा वा हृदिस्थेन मुज्यते नतु राहुणा । 
लक्षयोजनतोऽप्यूर्ध्वं चक्रधारान्तरोपरि ॥ ३१४ ॥ 


रविः पर्येति महसा भासयन्सर्वतो दिशम्‌ । 
ततोऽपि लक्षादुर्ध्वं तु चक्रधारान्तरोपरि ॥ ३१५ ॥ 


स्वस्वराशिगतो नित्यं शशी पर्येति सर्वदा । 
पूर्णमण्डलतायां तु सूर्याद्वागान्तरे व्रजेत्‌ ॥ ३१६ ॥ 


सूर्यन्दुकलयोरेकराशौ योगो भवेद्यदा । 
दर्शमाहुस्तदा राहोरप्यधः सूर्यमण्डलात्‌ ॥ ३१७ ॥ 


यदैकराशौ योगः स्यात्तदाऽऽुर््रहणं बुधाः । 
अधो वाऽप्यर्ध्वदेशे वा राशेः साम्येन या गतिः ॥ ३१८ ॥ 


स एव योगः सर्वेषां न त्वेकत्र सह स्थितिः । 
ऊर्ध्वाघोगामिनां तेषां कथमेकत्र सङ्गमः ॥ ३१९ ॥ 


पञ्चग्रहादियोगं चाप्येवमाहुर्विचक्षणाः । 
त्रिंशल्लक्षोपरिं विधोर्नक्षत्रगतिरीरिता ॥ ३२० ॥ 


मध्यधारासु गन्धर्वसिद्धाद्याः पुण्यकर्मिणः । 
मास्वद्विमानकोटिस्था रमन्ते सस्त्रियः सदा ॥ ३२१ ॥ 


षड्सान्नानि मुञ्जानाः फलानि विविधानि च । 
पिबन्तश्च वियद्गङ्गातोयं स्वादु च अशीतलम्‌ ॥ ३२२ ॥ 


गायन्तशचैव नृत्यन्तः क्रीडन्तः परितः किल । 
तारारूपेण तद्यानान्यसंख्यानि भुवि स्थितैः ॥ ३२३ ॥ 


नरैरद्यापि दृश्यन्ते ज्योतिश्चक्रं ततो विदुः । 
ताराचन्द्रमसोर्मध्ये राशीनां तु गतिः स्मृता ॥ ३२४ ॥ 


लक्षद्वयोर्ध्वमृक्षेभ्यो ह्युक्ता ह्युशनसो गतिः । 
ततो लक्षद्वयादूर्धवं बुधस्य गतिरीरिता ॥ ३२५ ॥ 


तस्माल्लक्षद्वयादुर्ध्वं कुजस्याहुर्गतिं बुधाः । 
अनन्तरं सुरगुरोर्गतिर्लक्षद्वयोपरि ॥ ३२६ ॥ 


शनैशचरस्यापि गतिः किल लक्षद्वयोपरि । 
एकादशेम्यो लक्षेम्योऽप्यर्ध्वं सप्तर्षिमण्डलम्‌ ॥ ३२७ ॥ 

तदन्तरा योजनानां लक्षाण्याहुर्चतुर्दश । 
सप्तर्षिमण्डलादर्ध्वं ध्रुवस्य किल मण्डलम्‌ ॥ ३२८ ॥ 


एषां ग्रहाणां सर्वेषां सदा सञ्चरतां किल । 
अग्रे गायन्ति गन्धर्वा नृत्यन्त्यप्सरसः सदा ॥ ३२९ ॥ 


गन्धपुष्पान्नपानादिभोगाइच स्युः पदेपदे । 
मन्त्रांश्च विविधानेषां मूमिस्था द्विजपुङ्गवाः ॥ ३३० ॥ 


पठन्ति प्रणमन्त्येनान्‌ होमे होमे च जुह्वति । 
सतां शुभफलं दद्युरसतां च विपर्ययम्‌ ॥ ३३१ ॥ 


कालचक्रोच्छ्यस्त्वेबं विस्तरस्तस्य कीर्तितः । 
क्षीराब्धि परितः पुष्कराख्ये द्वीपे मनोरमे ॥ ३३२ ॥ 


मानसोत्तरशैलोऽस्ति चतुर्दिक्ष्वपि भास्वरः । 
तदन्तरप्रदेशोऽपि कोटिद्वन्द्वेन विस्तृतः ॥ ३३३ ॥ 


पञ्चाशल्लक्षसहितलक्षयोजनतोऽपि च । 
सञ्चरन्त्यत्र सर्वत्र ज्योतिश्चक्रमहर्निशम्‌ ॥ ३३४ ॥ 


तावत्प्रमाणं विज्ञेयं विद्वदभिर्न्यायकोविदैः । 
व्योम्नोऽपराब्धिद्वारेण पातालं प्रविशन्निनः ॥। ३३५ ॥ 


ूर्वाम्बुधावुदेतीति केचिदाहुरकोविदाः । 
वेदवादविरोधित्वान्न तन्मतमनुव्रजेत्‌ ॥ ३३६ ॥ 


उदयास्तगिरी यस्मात्किञ्चिन्मेरोरधः स्थितौ । 
तत्रावतीर्य चक्रं तत्पुनर्यन्त्रप्रभावतः ॥ ३३७ ॥ 


तैलयन्त्रवदुद्याति तद ग्रान्तिर्मन्दचक्षुषाम्‌ । 
पातालेऽप्यपरं चक्रं सूर्याचन्द्रमसोः किल ॥ ३३८ ॥ 


ऊर्ध्वोंधो गमनं तस्य मारतेऽपि समीरितम्‌ । 
योजनायुतविस्तारपाताले तिग्मदीधितेः ॥ ३३९ ॥ 


उदये सति तत्रत्यान्‌ दिवातापेन मूर्छितान्‌ । 
निशि शीतांशुकिरणा जीवयन्ति पुनःपुनः ॥ ३४० ॥ 


ततो वा ग्रान्तिरेतेषां रज्जौ भुजगबुद्धिवत्‌ । 

यतः श्रृतिः सूर्यगतिमारोहनुत्तरां दिवम्‌ ॥ ३४१ ॥ 


इत्याह तेन व्यासोक्तिरेव मान्या न चापरा । 
वेदव्यासः स भगवान्साक्षान्नारायणः किल ॥ ३४२ ॥ 


किंच सप्तर्षिगमनं मण्डलाकारतः स्थितम्‌ । 
अद्यापि दृश्यते सर्वैर्ज्योतिइचक्राग्रगा हि ते ॥ ३४३ ॥ 


अतो ज्योतिइचक्रमिदं मेरुं कनकपर्वतम्‌ । 
प्रदक्षिणीकृत्य सदा जगद्भासयते ध्रुवम्‌ ॥ ३४४ ॥ 


हैममण्डं योजनानां शतकोटि प्रविस्तृतम्‌ । 
अर्बुदं योजनानि स्युरपां गणकसंख्यया ॥ ३४५ ॥ 


निर्बुदं योजनानि स्युस्तेजोरुपावृतेर्बहिः । 
वायोस्तु खर्वसंख्या तु योजनानां ततः परम्‌ ॥ ३४६ ॥ 


योजनानां महाखर्वमाकाइास्य प्रकीर्तितम्‌ । 
पद्मं तु योजनानां स्यादहङ्कारस्य तद्वहिः ॥ ३४७ ॥ 


महापद्मं योजनानां महत्त्वस्य तद्वहिः । 
क्षोणी तु तमसः प्रोक्तं महाक्षोण्या रजः स्मृतम्‌ ॥ ३४८ ॥ 


शङ्खः सत्वगुणस्य स्याद्दशमावरणस्य तु । 
अण्डान्तराण्डकोशस्तु पञ्चशत्कोटिविस्तृतः ॥ ३४९ ॥ 


यस्य ब्रह्म च क्षत्रं चोमे भवत ओदनः । 
इति श्रुतेरसंख्यातब्रह्मणां चक्रवर्तिनाम्‌ ॥ ३५० ॥ 


मनुष्यपशुपक्ष्यादिजीवानां च दिवौकसाम्‌ । 
सर्पाणां दानवानां च यक्षगन्धर्वजन्मनाम्‌ ॥ ३५१ ॥ 


नानाजलचराणां च पिशाचानां च कोटिशः । 
देहाख्यदिव्यमांसै₹च मृत्युर्यस्योपसेचनम्‌ ॥ ३५२ ॥ 


इति श्रुतेर्मारकाणां देहाख्यधृतसंस्कृतैः । 
लवणेक्षुसुरासपिर्दधिक्षीरशुभोदकैः ॥ ३५३ ॥ 


नानारसौघपानीयस्थानीयैरपि संकुलै । 
चित्रौषधाख्यशाकैरच वनस्मतिभिरेव च ॥ ३५४ ॥ 

नानापक्वफलोपेतेर्मिश्रितं विश्वमीदृशम्‌ । 
सङ्कर्षणाग्निना पक्वमण्डाख्ये हैम भाजने । 
स्वयं पाकीव भगवान्‌ महाकायो जनार्दनः ॥ ३५५ ॥ 


भुक्त्वा पुनर्जीर्तिकाम इव सौवर्णभस्म च । 
अण्डदाहसमुद्रूतं स्वान्तस्थेन महाग्निना ॥ ३५६ ॥ 


पुनःपुनश्च क्वथितं बहिरावरणोदकम्‌ । 
स्वीकृत्य भार्यया लक्ष्म्या सह तद्रूपवारिधौ ॥ ३५७ ॥ 


वटपत्रपुटे शेते निद्राळुरिव लीलया । 
इत्थं भुवनमर्यादा कीर्तिता प्रीतये हरे: ॥ ३५८ ॥ 


मध्वस्य वाण्या देवानां गुरूणां च सदा मुदे । 
पूर्णबोधार्य भक्तेन वादिराजाख्यभिक्षुणा ॥ ३५९ ॥ 


वाक्यार्थकथनव्याजाद्भूजोळमिति वर्णितम्‌ ॥ ३६० ॥ 


नमोऽस्तु लक्ष्मीपतये गतयेऽखिलयोगिनाम्‌ । 
नमोऽस्तु पूर्णप्रज्ञाय शास्त्राभिज्ञाय सर्वदा ॥ ३६१ ॥ 





इति श्रीमद्वादिराजपूज्यचरणविरचितं 
भूगोळवर्णनं समाप्तम्‌ 
भारतीरमणमुख्यप्राणान्तर्गत श्रीकृष्णार्पणमस्तु 

